

Бр. 04-3612/1
11-2-12-2025
Skopje-Shkup

Врз основа на член 5 од Правилникот за начинот на избор и подготовка на воен и цивилен персонал на Армијата на Република Северна Македонија и вработените во Министерството за одбрана, за упатување на должности во командните структури на НАТО, дипломатските претставништва на Републиката, команди, штабови и воени единици на меѓународни организации надвор од територијата на Републиката и на територијата на Републиката бр. 01-1539/1 од 11.03.2021 година, бр. 01-4604/1 од 05.07.2021 година, бр. 01-1171/1 од 16.02.2022 година и бр. 01-733/1 од 14.02.2023 година, министерот за одбрана распишува

**ИНТЕРЕН ОГЛАС
ЗА УПАТУВАЊЕ НА ДОЛЖНОСТ СОВЕТНИК ЗА ОДБРАНБЕНИ ПРАШАЊА НА РЕПУБЛИКА
СЕВЕРНА МАКЕДОНИЈА ВО RACVIAC – РЕГИОНАЛЕН ЦЕНТАР ЗА БЕЗБЕДНОСНА
СОРАБОТКА, РЕПУБЛИКА ХРВАТСКА**

1. Се распишува интерен оглас за избор и упатување на должност советник за одбранбени прашања на Република Северна Македонија во RACVIAC – Регионален Центар за безбедносна соработка во Република Хрватска, за период до 3 години.

2. За работното место од точката 1 на овој оглас, кандидатите треба да ги исполнат следните услови:

- да се во звање советник;
- активно да го познаваат англискиот јазик на ниво најмалку NATO STANAG 6001 (SLP: 2.2.2.2);
- пред упатувањето да поседуваат национален безбедносен сертификат „СТРОГО ДОВЕРЛИВО“ и безбедносен сертификат „NATO SECRET“;
- да имаат завршено високо образование;
- против нив да не е изречена дисциплинска мерка за дисциплински престап во последните три години од вршењето на службата;
- да не се осудувани за кривични дела за кои е предвидена казна затвор од најмалку шест месеци, односно за кривично дело во врска со службената должност, или за друго кривично дело што го прави недостоен за претставување на Републиката;
- да не им е изречена казна, забрана на вршење на професија, дејност или должност;
- да бидат оценети најмалку со службена оценка „Б“ или „се истакнува“ во последните две години пред упатувањето;
- да имаат општа здравствена и психофизичка способност, која ќе ја потврдат со лекарско уверение не постаро од една година, издадено од овластена медицинска установа, односно со наод и оценка од единицата за медицинска поддршка во Армијата;
- да имаат искуство во областа на меѓународната соработка, безбедноста и одбранбената политика;
- на денот на индикативното упатување да поминале најмалку 24 месеци, од денот на завршување на претходниот мандат.

3. За предност на исто рангирани кандидати ќе се смета доколку:

- имаат познавање на втор странски јазик различен од англискиот и тоа еден од процедуралните јазици на Европската унија на ниво еквивалентно на нивото B1 на ЦЕФР (CEFR), што се докажува со сертификат;
- имаат познавање на службениот јазик на земјата на приемот, на ниво еквивалентно на нивото A1 на ЦЕФР (CEFR), што се докажува со сертификат, ако службениот јазик на земјата на приемот е различен од јазикот од точка 2, алинеја 2 на овој оглас;
- имаат познавање и искуство во национална безбедносна политика и меѓуагенциски/меѓуресорски процеси.

4. Кандидатот кој ќе биде избран за работното место од огласот ќе треба да одговори на следните работни задачи- главни должности:

- Одговара пред Заменик-директорот на RACVIAC;
- Развива, раководи и ја оценува RACVIAC програмата во рамките на CSE/IRC/SSR столбови;
- Се грижи за реализирање и унапредување на воспоставената билатерална соработка согласно Договорот за формирање на Центарот за безбедносна соработка чиј потписник е Република Северна Македонија;
- Врши посредување при упатување и прием на тимови за обука, посети на воени единици, посети на министри, началници во Генералштаб и друг цивилен и воен персонал на сите нивоа (по потреба);
- Асистира при организирање на семинари, конференции, штабни разговори за подобрување на меѓусебното разбирање, помош при организирање на вежби за обука, мерки за градење на доверба и воена поддршка;
- Придонесува за развојот на политики и процедури кои ја поддржуваат мисијата на RACVIAC и интегрираните активности на персоналот;
- Зема учество во начинот, постапката и методите за проценка на заканите во регионот, заштита на пошироките интереси на Република Северна Македонија;
- Врши сондирање на предлози, проблеми, сугестии и научени лекции, како и предлагање на тежишни задачи за нареден период и придонесува во подготовката на детални извршни резимеи во врска со програмски активности;
- Работните задачи произлегуваат од стратешките цели на Република Северна Македонија преточена во документи како основ за воспоставување на билатералните и мултилатералните односи во регионот и пошироко и
- Извршува и други задачи доделени од Раководството во RACVIAC.

5. Огласот да се објави на ден 12.12. 2025 година со истакнување на огласната табла на Министерството за одбрана, достави до сите организациски единици на Министерството и објави на веб страницата на Министерството за одбрана.

6. Рокот за пријавување на кандидатите е десет работни дена од денот на објавување на огласот. Пријавите по Интерниот оглас се доставуваат преку Деловодството на Министерството за одбрана до организациската единица надлежна за управување со човечки ресурси, заради спроведување на постапката.

7. Кандидатите со пријавата лично до деловодството на Министерството за одбрана или по пошта како препорачана пратка до Министерството треба да достават:

- биографија со сите должности и обуки;
- мотивационо писмо;
- потврда/уверение за неосудуваност од казнената и кривичната евиденција;
- потврда/уверение за неизречена казна, забрана на вршење на професија, дејност или должност;
- лекарско уверение не постаро од една година, издадено од овластена медицинска установа, односно со наод и оценка од единицата за медицинска поддршка во Армијата;
- уверение за познавање на англиски јазик.

8. Постапката по огласот се спроведува согласно Правилникот за начинот на избор и подготовка на воен и цивилен персонал на Армијата на Република Северна Македонија и вработените во Министерството за одбрана, за упатување на должности во командните структури на НАТО, дипломатските претставништва на Републиката, команди, штабови и воени единици на меѓународни организации надвор од територијата на Републиката и на територијата на Републиката бр. 01-1539/1 од 11.03.2021 година, бр. 01-4604/1 од 05.07.2021 година, бр. 01-1171/1 од 16.02.2022 година и бр. 01-733/1 од 14.02.2023 година.

9. Кандидатите кои ќе поминат административна селекција, а кои не поседуваат валиден сертификат за познавање на англиски јазик STANAG 6001, ќе се упатат на тестирање заради проверка на степенот на познавање на англискиот јазик според наведениот стандард.

10. Некомплетните и ненавремено доставените документи по огласот нема да бидат разгледувани.

11. Одлуката за избор на лице за упатување на должност по објавениот оглас се објавува на огласната табла во Министерството за одбрана, на веб страницата на Министерството и се доставува до организациските единици во Министерството за одбрана.

Изработила: пполк. Арбен Ајрулаи
Контролирала: Елена Иванова
Согласни: Ирена Станковска
Крсте Малиновски
Одобрила: Елизабета Чуповска Ристова



Доставено до:

- Кабинетот на министерот за одбрана;
- Државен секретар;
- Генералштабот на Армијата (на знаење);
- Сите организациски единици во МО;
- Веб страница на МО и огласна табла во МО и
- Архива.